



גאווערנאר קעטי האקול

אויף תיכף ארויסצוגעבן: 1/13/2022

גאווערנער האקול אנאנסירט געמיינזאמע בריוו צו יו-עס טרעזשורי וואס רופט פאר נאך פעדעראלע רענט פארלייכטערונג

ניו יארק סטעיט, קאליפארניע, ניו דזשערזי, און אילינאי שיקן געמיינזאמע בריוו צו טרעזשורי סעקרעטאר דזשענעט יעלען וואס הייבט ארויס קריטיש-וויכטיגער נויט פאר פינאנצירונג

איבער 85,000 אפליקאציעס פאר רענט הילף זענען פארבליבן אין ניו יארק

גאווערנער קעטי האקול האט היינט געמאלדן אז ניו יארק סטעיט וועט אינאיינעם מיט קאליפארניע און ניו דזשערזי רופן אויפ'ן פעדעראלער רעגירונג צו פריאריטיזירן נאך רענט פארלייכטערונג געלטער פאר סטעיטס מיט הויכע צאלן טענאנטן און וועלכע זענען שוין אויסגעלאפן די ערשטע פעדעראלע אויסטיילונג. היינט האט גאווערנער האקול, ניו דזשערזי גאווערנער פיל מורפי, קאליפארניע גאווערנער געווין נוסאם און אילינאי גאווערנער דזשי-בי פריצקער געשיקט א געמיינזאמע בריוו צו יו-עס טרעזשורי סעקרעטאר דזשענעט יעלען, שטארק צו בעטן ביים דעפארטמענט אויף איבערצוקוקן אירע מעטאדן פאר ווידער-אלאקירן רענט פארלייכטערונג געלטער אויף כדי צו באקומען הילף פאר סטעיטס וואו דע פארלאנג און דרינגענדע נויט פאר הילף איז דער גרעסטער.

“פון אנהויב פון מיין אדמיניסטראציע, האב איך צוגעזאגט צוצושטעלן פארלייכטערונג פאר אנגעשטרענגטע טענאנטן און לענדלאַרדס וועלכע ערהוילן זיך נאך פון דער פאנדעמיע, “ **האט גאווערנער האקול געזאגט.** “זינט דאן, האבן מיר ארויסגעזען פון טיר איבער 1.3 ביליאן דאלער אין רענט פארלייכטערונג, צוגעשטעלט 100 מיליאן דאלער אין רענט הילף הוספות, אונטערגעשריבן א געהעכערטע סומע אין רענט וואוטשער סומעס אלס געזעץ, אינוועסטירט 25 מיליאן דאלער פאר אומזיסטע לעגאלע סערוויסעס פאר טענאנטן, און אויפגעדעקט א צאל דרייסטע, דערגרייכבארע פארשלאגן צו אדרעסירן סיסטעמישע האַזינג נויט. דאך איז דער שווערער ווירקליכקייט אז עס געפונען זיך נאך צופיל ניו יארקער וועלכע נויטיגן זיך אין האַזינג הילף. מיר זענען אנטוישט אין די סומע צוגעגעבענע רענט פארלייכטערונג געלטער צו באקומען פון די יו-עס טרעזשורי צו ווערן ווידער-אויסגעטיילט פאר ניו יארק, און וויבאלד אונזער עמערדזשענסי רענט הילף פראגראם פאָרטעל האט זיך ווידער געעפנט די וואך, בעט איך פון דער טרעזשורי נאכאמאל איבערצוקוקן דעם פראצעס. עס איז העכסט-נייטיג אז מיר געבן נישט פאר אנגעשטרענגטע טענאנטן און לענדלאַרדס פאלשע האפענונג פאר לאנג-ערווארטעטע פינאנציעלע פארלייכטערונג ווען — אן פעדעראלע אינטערווענץ — איז נישט פאראן מער קיין פינאנצירונג זיי צו שטיצן, און איך דאנק קאליפארניע, ניו דזשערזי און אילינאי פאר זיך אנשליסן אין דעם וויכטיגן אונטערנעמונג.”

גאווערנער מורפי האט געזאגט, “די פאנדעמיע האט געשאפן פינאנציעלע שוועריגקייטן פאר פילע איבער'ן גאנצן סטעיט און איבער'ן גאנצן לאנד, אבער קיינער זאל נישט דארפן אויסוועהלן צווישן צאלן פאר א דאך איבער'ן קאפ און דאס לייגן עסן אויפ'ן טיש. צוגעגעבענע פעדעראלע פינאנצירונג וועט אונז

ערלויבן פארצוזעצן ווייטער דאס שטיצן שווער-ארבעטנדע ניו דזשערזי פאמיליעס דורכאויס די שווערע צייטן.

אין פארלאנגען די צוגעגעבענע געלטער, האבן די סטעיט'ס באטאנט א באלדיגע נויט צו פארשנעלערן דער אויסטיילונג פון די אפגעשאצטע 18 ביליאן דאלער אין אומבאניצטע עמערדזשענסי געלטער צו העלפן האלטן פאמיליעס סטאביליזירט און אין די שטובער אין דעם אנגייענדן סורדזש פון קאוויד-19. די גאווערנערס האבן אנגעגעבן אז דער מעטאדאלאגיע פאר אלאקירן די רענט פארלייכטערונג צו סטעיטס איז באזירט געווען אויף סטעיט באפעלקערונג צאלן, וועלכס נעמט נישט אין באטראכט די צאל נידעריגע-איינקונפט דינגער אין יעדע סטעיט.

לייענט דעם פולן [בריוו](#).

ניו יארק סטעיט האט ארויסגעגעבן איבער 1.3 ביליאן דאלער אין רענט פארלייכטערונג, און א טאטאלער צאל פון 104,000 באצאלונגען צו לענדלאָרדס. אין סך הכל האט דער סטעיט שוין פארפליכטעט די גאנצע 2 ביליאן דאלער אין פאראנענע געלטער, דעקנדיג אומגעפער 161,000 אפליקאציעס און לאזן בערך 85,000 אומפינאנצירט.

טראץ די חסרון אין דער געלט קאסע, איז דער סטעיט געווען לעגאל געצווינגען צוריק אויפצופענען איר אפליקאציע פארטעל פאריגע וואך נאך א געריכט פארארדענונג. אן צוגעלייגטע געלטער אויף צו שטיצן די עקזיסטירנדע בעקלאָג פון אפליקאציעס, איז דער סטעיט ריזיקירט אויף צו געבן פאר אנגעשטרענגטע ניו יארקער פאלשע האפענונג פאר קריטיש-וויכטיגע פינאנציעלע פארלייכטערונג וואס עקזיסטירט פשוט נישט אן קיין פעדעראלע אינטערווענץ.

נאכ'ן אריינקומען אין אפיס שפעט אין אוגוסט, האט גאווערנער האקול געארבעט אגרעסיוו אויסצוגלאטיגן און פארשנעלערן דער סטעיט'ס עמערדזשענסי רענט הילף פראגראם — צו עלימינירן ביוראקראטישקייט כדי צו פארשנעלערן באצאלונגען. ניו יארק סטעיט האט פארפליכטעט אדער אויסגעטיילט איבער 2 ביליאן דאלער אין רענט הילף בעפאר אויסניצן איר פעדעראלע אלאקירונג אין נאוועמבער — ווייניגער ווי זעקס מאנאטן נאך צוריק עפענען דעם פראגראם.

אונטער גאווערנער האקול'ס אנווייזונג, האט דער סטעיט אפיס פון צייטווייליגע און דיסאָביליטי הילף דערנאך געבעטן 996 מיליאן דאלער אין ווידער אלאקירונג געלטער פון דער טרעזשורי, וועלכס וואלט פינאנצירט נאך צענדליגע טויזנטער אפליקאנטן. דאך האט אבער דער טרעזשורי אנגעגעבן ביים ענדע פון פאריגע וואך אז ניו יארק וועט באקומען 27 מיליאן דאלער פון איר ערשטע ווידער-אלאקירונג — ווייניגער ווי 3 פראצענט פון דער סטעיט'ס פארלאנג און גענוג אויף צו געבן פאר אומגעפער 1,960 אפליקאציעס.

OTDA אמטירנדע קאמיסיאנער דעניעל דאָבליו. טיעץ האט געזאגט, "די גאווערנער'ס צייטליכע אפיעל צו דער טרעזשורי פארטרעט אונזער אנגייענדן און ענערגישע אדוואקאטיר ארבעט פאר טענאנטן און לענדלאָרדס וועלכע זענען נאך איבערגעקוילערט פון די פינאנציעלע תוצאות פון דער פאנדעמיע. אן דאס צוגעבן נאך געלטער, שטייען מיר אויס דעם אומעטיגן אויסזיכט פון נישט קענען נאכגעבן די רענט פארלייכטערונג פארלאנגען פון צענדליגע טויזנטער אנגעשטרענגטע ניו יארקער וועלכע פרובירן זיך נאך אן עצה צו געבן אין דעם אנגייענדן אלוועלטליכן געזונטהייט קריזיס. איך אפלאדיר גאווערנער האקול'ס פירערשאפט און אונטערנעמונג צו ארבעטן מיט אנדערע סטעיטס אויף צו העלפן דער טרעזשורי אנערקענען די איבערוויגנדע און באלדיגע נויט פאר נאך געלטער."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)